

## தமிழ்நாடு சிறுதொழில் வளர்ச்சி நிறுவனம் (சிட்கோ)

தமிழகத்தில் குறு, சிறு மற்றும் நடுத்தரத் தொழில் நிறுவனங்களின் வளர்ச்சிக்காகவும், உதவிடவும் தமிழ்நாடு சிறுதொழில் வளர்ச்சி நிறுவனம், அரசுடைமை நிறுவனமாக 1970 ஆம் ஆண்டு தோற்றுவிக்கப்பட்டது.

### 1. சிட்கோ நிறுவனத்தின் செயல்பாடுகள் :-

- (i) புதிய தொழிற்பேட்டைகளை நிறுவுதல் மற்றும் பராமரித்தல்
- (ii) மூலப்பொருட்கள் வழங்குதல்
- (iii) விற்பனை உதவித் திட்டத்தின் கீழ் சந்தை வாய்ப்பளித்தல்.
- (iv) தனியார் குழுமம் மற்றும் பொது வசதி மையங்களை உருவாக்குதல்
- (v) தொழில்நுட்பம், மூலப்பொருட்கள், சிறந்த வழிமுறைகள், மூலதனம் மற்றும் சந்தை உள்ளிட்ட தொழில் நிறுவனத் தேவைகளை பொறுத்து தொழில் முனைவோர்களுக்கு வழிகாட்டுதல்.

### 2. தொழிற்பேட்டைகள் அமைத்தல்

- மின் வசதி, தண்ணீர் வசதி, போக்குவரத்து வசதி மற்றும் இதர வசதிகளை கருத்தில் கொண்டு புதிய தொழிற்பேட்டைகள் அமைப்பதற்கு தகுதியான நிலங்கள் கண்டறியப்படுகின்றன.
- தனியார் நிலங்களாக இருந்தால் நிலம் கையகப்படுத்துதல் மூலமாகவும், அரசு நிலங்களாக இருந்தால் நிலமாற்றம் மூலமாகவும் நிலங்கள் பெறப்படுகின்றன.
- இவ்வாறு பெறப்பட்ட நிலங்கள், சாலைகள், தெரு விளக்குகள், தண்ணீர் வசதி, மழைநீர் வடிகால்கள், கழிவுநீர் அகற்றும் வசதி மற்றும் பிற வசதிகளுடன் கூடிய புதிய தொழிற்பேட்டைகளாக உருவாக்கப்படுகின்றன.
- தமிழக அரசு 35 தொழிற்பேட்டைகளை தொழில் மற்றும் வணிகத்துறை இயக்குனரகத்தின் மூலமாக முதலில் நிறுவியது. பின்னர் 1974-ஆம் ஆண்டு இத்தொழிற்பேட்டைகள் முகமை அடிப்படையில் நிர்வகிக்க இந்நிறுவனத்திற்கு மாற்றம் செய்யப்பட்டன.
- சிட்கோ நிறுவனம் 1970-ஆம் ஆண்டு தோற்றுவிக்கப்பட்டதற்கு பின் அதன் பங்காக 66 தொழிற்பேட்டைகளை நிறுவியுள்ளது. தற்போது தமிழகத்தில் 101

தொழிற்பேட்டைகள் (இணைப்பு-1) இந்நிறுவனத்தின் நிர்வாகத்தின் கீழ் இயங்கி வருகின்றன.

### 3. சிறப்பம்சங்கள்

- 5 சென்ட் முதல் 15 சென்ட் வரையிலான குறுந்தொழில் மனைகள் உருவாக்கப்பட்டு, குறுந்தொழில் நிறுவனங்களுக்கு ஒதுக்கீடு செய்யப்பட்டுள்ளன.
- தற்போது தொழில் முனைவோர்கள் தொழிற்கூடங்களைவிட தங்களுக்கு தேவையான கட்டிடங்களை அமைத்துக்கொள்ள தொழில் மனைகளை விரும்பிய காரணத்தால், 0.25 ஏக்கர் முதல் 1.00 ஏக்கர் மற்றும் அதற்கு மேலான தொழில் மனைகள் அவரவர் தொழிலின் தேவைக்கேற்ப வழங்கப்படுகின்றது.
- மின்னணு மற்றும் ஆயத்த ஆடை தொழில்களுக்கான அடுக்குமாடி தொழிற்கூடங்கள் 500 ச.அடி, 1000 ச.அடி மற்றும் 1500 ச.அடி ஆகிய அளவுகளில் கிண்டி திரு.வி.க தொழிற்பேட்டையில் அமைக்கப்பட்டு ஒதுக்கீடு செய்யப்பட்டுள்ளன.
- மகளிர் தொழில் முனைவோரை ஊக்குவிக்கும் வண்ணம், மகளிர் தொழிற்பூங்காக்கள் 5 இடங்களில் அமைக்கப்பட்டுள்ளன.
  1. கருப்பூர் சேலம் மாவட்டம்
  2. வாழவந்தான்கோட்டை திருச்சி மாவட்டம்
  3. திருமுல்லைவாயல் திருவள்ளூர் மாவட்டம்
  4. திருமுடிவாக்கம் காஞ்சிபுரம் மாவட்டம்
  5. கப்பலூர் மதுரை மாவட்டம்
- தொழிற்சங்கங்களுக்காக 4 இடங்களில் தனியார் தொழிற்பேட்டைகள் அமைக்க இந்நிறுவனம் உதவியுள்ளது.
  1. முதலிபாளையம் திருப்பூர் மாவட்டம்
  2. உறங்கான்பட்டி மதுரை மாவட்டம்
  3. செட்டிபாளையம் திருப்பூர் மாவட்டம்
  4. பல்லடம்-வடுகபாளையம் திருப்பூர் மாவட்டம்
- அரசாணை (நிலை) எண் 7 குறு, சிறு மற்றும் நடுத்தரத் தொழில் நிறுவனங்கள் துறை நாள் 31-01-2009-ல் ஆணையிட்டவாறு புதிதாக உருவாக்கப்படும்

தொழிற்பேட்டைகளில் 30௫ நிலம் குறுந்தொழில் மனைகளாக, குறுந்தொழில் நிறுவனங்களுக்கு ஒதுக்கீடு செய்யப்படுகின்றன.

- சமுதாயத்தின் அனைத்து பிரிவினரும் தொழில் வளர்ச்சியில் பங்கேற்கும் வண்ணம் கீழ்க்கண்ட பிரிவினருக்கு ஒதுக்கீட்டில் முன்னுரிமை வழங்கப்படுகிறது.

30% மகளிர் தொழில் முனைவோருக்கு

10% முன்னாள் இராணுவத்தினருக்கு

10% தாழ்த்தப்பட்டோர், பழங்குடியினர் மற்றும் திருநங்கைகளுக்கு

#### 4. ஒதுக்கீட்டு முறை

- காலியாக உள்ள தொழில் மனைகள் மற்றும் தொழிற்கூடங்கள் குறித்த அறிவிப்பு நாளேடுகளில் ஆண்டுக்கு ஒருமுறை விளம்பரப்படுத்தப்படுகிறது. மேலும் இந்நிறுவனத்தின் வலைதளமான [www.sidco.tn.nic.in](http://www.sidco.tn.nic.in)-லும் வெளியிடப்படுகிறது.
- ஒதுக்கீட்டிற்கான விண்ணப்பங்களை இந்நிறுவனத்தின் 19 கிளை அலுவலகங்களிலோ அல்லது தலைமை அலுவலகத்திலோ பெற்றுக்கொள்ளலாம். இந்நிறுவனத்தின் வலைதளமான [www.sidco.tn.nic.in](http://www.sidco.tn.nic.in)-லுமிருந்து பதிவிறக்கம் செய்து கொள்ளலாம்.
- பூர்த்தி செய்யப்பட்ட விண்ணப்பங்கள், ஒதுக்கீடு கேட்கப்பட்டுள்ள தொழிற்பேட்டை எந்த கிளை மேலாளரின் வரம்பிற்குட்பட்டு வருகிறதோ அவரிடம் சமர்ப்பிக்கலாம் அல்லது தலைவர் மற்றும் நிர்வாக இயக்குநர், சிட்கோ, சென்னை அவர்களிடமும் சமர்ப்பிக்கலாம்.
- சிட்கோ, தொழில் மற்றும் வணிகத்துறை, தமிழ்நாடு தொழில் முதலீட்டுக் கழகம் ஆகியவற்றின் உயர் அதிகாரிகள் மற்றும் தமிழ்நாடு குறு சிறு மற்றும் குறுந்தொழில் நிறுவனங்களின் சங்க பிரதிநிதிகளையும் கொண்ட பரிசீலனைக்குழுவால் பரிசீலனை செய்யப்படுகின்றன. தகுதியான தொழில் முனைவோர்கள் மேற்கண்ட குழுவால் நிதியியல் பலம் நம்பகத்தன்மை திட்டம் போன்ற அடிப்படையில் தேர்ந்தெடுக்கப்படுகிறார்கள்.
- தேர்ந்தெடுக்கப்பட்ட தொழில் முனைவோர்களுக்கு வெளிப்படையாக நடைபெறும் குலுக்கல் முறையில் மனைகள் ஒதுக்கீடு செய்யப்படுகின்றன.

- சிட்கோ தொழிற்பேட்டைகளில் அமைந்துள்ள அனைத்து மனைகளுக்கும், அரசுத் தொழிற்பேட்டைகளில் 5000 ச.அடிக்கு குறைவான மனைகளுக்கும் தலைவர் மற்றும் நிர்வாக இயக்குநர், சிட்கோ அவர்கள் ஒதுக்கீட்டு ஆணைகளை வழங்குகிறார்.
- அரசுத் தொழிற்பேட்டைகளில் அமைந்துள்ள 5000 ச.அடிக்கு மேலான மனைகளுக்கு அரசாணை (நிலை) எண் 877 தொழில் துறை நாள் 01-07-1982-இல் ஆணையிட்டவாறு, அரசின் முன் அனுமதி பெற்று ஒதுக்கீட்டு ஆணைகள் வழங்கப்படுகின்றன.
- 50 சென்ட் வரையிலான அரசுத் தொழிற்பேட்டைகளில் ஒதுக்கீட்டு செய்ய சிட்கோ நிறுவனத்திற்கு முழு அதிகாரம் வழங்கப்படும்”.இதன்படி அரசாணை நிலை எண் 45, குறு, சிறு மற்றும் நடுத்தரத் தொழில் நிறுவனம் (சி) துறை, நாள் 04.09.2013 அன்று பெறப்பட்டுள்ளது

#### 5. சிட்கோவின் புதிய ஒதுக்கீட்டு கொள்கை

சிட்கோ நிறுவனம் தொழிற்பேட்டைகளில், முழு கிரைய விலை விற்பனை மூலம் ஒதுக்கீட்டு செய்து வருகிறது. குறு, சிறு மற்றும் நடுத்தரத் தொழில் நிறுவனங்களின் வளர்ச்சியை ஊக்குவிக்க புதிய ஒதுக்கீட்டு கொள்கை 18.11.2013-ஆம் நாளிட்ட குறு, சிறு மற்றும் நடுத்தரத் தொழில் நிறுவனங்கள் துறை அரசாணை (நிலை) எண் 66-ல் வெளியிட்டுள்ள 2013-14 ஆம் ஆண்டு தொடங்கப்படும் புதிய தொழிற்பேட்டைகளில் இம்முறை நடைமுறைப்படுத்தப்படுகிறது. இக்கொள்கையின் 30 ஆண்டு கால குத்தகை அடிப்படையில் மனைகள் / தொழிற் கூடங்கள் ஒதுக்கீட்டு செய்யவும், 30 ஆண்டு கால முடிவில் தொழில் முனைவோருக்கு முழு கிரைய விலையில் வாங்கவும் விருப்புரிமை அளிக்கப்படும்”.

#### 6. தொழிற்பேட்டைகளில் உட்கட்டமைப்பு வசதிகள்

- அடிப்படை உட்கட்டமைப்பு வசதிகளான சாலைகள், தெரு விளக்குகள், தண்ணீர் விநியோகம், மழைநீர் வடிகால்கள், கழிவுநீர் அகற்றும் வசதி ஆகியவை புதிய தொழிற்பேட்டைகளில் உருவாக்கப்படுகின்றன. இயங்கும் தொழிற்பேட்டைகளில் உட்கட்டமைப்பு வசதிகள் மேம்படுத்தப்படுகின்றன.
- சிற்றுண்டிச்சாலை, வங்கி, தபால் மற்றும் தந்தி அலுவலகம், தொலைபேசியகம், தீயணைப்பு நிலையம், காவல் நிலையம், பூங்கா, மருந்தகம், குழந்தைகள்

காப்பகம் போன்ற வசதிகளும் தொழில் முனைவோர் மற்றும் தொழிலாளர்களின் நலனுக்காக அமைத்து தரப்படுகின்றன.

- தொழிற்பேட்டைகளின் உட்கட்டமைப்பு வசதிகள் மத்திய மற்றும் மாநில அரசுகளின் பல்வேறு திட்டங்கள் வாயிலாக உருவாக்கவும் / மேம்படுத்தவும் படுகின்றன.
  1. குறு, சிறு தொழில் நிறுவனங்கள் – குழும வளர்ச்சித்திட்டம் (உட்கட்டமைப்பு மேம்பாடு) [ (MSE-CDP (ID) ]
  2. மத்திய அரசின் கூடுதல் உதவித்திட்டம், (ACA)
  3. தொழில் உட்கட்டமைப்பு மேம்பாட்டுத்திட்டம் (ஐஐருஊ)
  4. ஏற்றுமதி மற்றும் அதைச் சார்ந்த செயல்பாடுகளுக்கான மாநிலங்களுக்கு உதவும் உட்கட்டமைப்பு மேம்பாட்டுத்திட்டம் ( ASIDE)
  5. தமிழக அரசின் பகுதி-II திட்டம்.

### 6.1 குறு, சிறு தொழில் நிறுவனங்கள் – குழும வளர்ச்சித்திட்டம் (MSE-CDP)

இத்திட்டத்திற்கென, மைய அரசிடமிருந்து கீழ்க்கண்டவாறு நிதி உதவிகள் பெறப்படுகின்றன.

- குறு, சிறு தொழில் நிறுவனங்கள் – குழும வளர்ச்சி மேம்பாட்டுத் திட்டம் (உட்கட்டமைப்பு மேம்பாடு)
- குறு, சிறு தொழில் நிறுவனங்கள் – குழும மேம்பாட்டுத் திட்டம் (பொது வசதி மையம்)

### 6.2 குறு, சிறு தொழில் நிறுவனங்கள் – குழும மேம்பாட்டுத் திட்டத்தின் (MSE-CDP) கீழ் உட்கட்டமைப்பு மேம்பாடு

புதிய தொழிற்பேட்டைகளை உருவாக்குதல் மற்றும் நடைமுறையில் உள்ள தொழிற்பேட்டைகளின் உட்கட்டமைப்புகளை மேம்படுத்துவதற்காக, இத்திட்டத்தின் கீழ் மைய அரசு மொத்த திட்ட மதிப்பில் 60% அதவாது ரூ. 6 கோடி உச்ச வரம்புக்கு உட்பட்டு மானியமாக (அதிகபட்ச திட்ட மதிப்பீடு ரூ. 10 கோடி). வழங்குகிறது.

### 6.3. குறு, சிறு தொழில் நிறுவனங்கள் – குழும மேம்பாட்டுத் திட்டத்தின் [ MSE-CDP] கீழ் பொது வசதி மையம் அமைத்தல்

குறு, சிறு தொழில் நிறுவனங்கள் – குழும மேம்பாட்டுத் திட்டம் குறு மற்றும் சிறு தொழில் நிறுவனங்கள் ஆதாரங்கள் மற்றும் / நிதி பெறுதல் தலமாக்கவும் சந்தையில் போட்டியிடும் திறனை அதிகரிப்பதற்காகவும் வரையறுக்கப்பட்ட பூகோள பரப்பில் குழுமங்களை

உருவாக்கி தொழில்களின் தேவைகளை பூர்த்தி செய்துக்கொள்வதை நோக்கமாகக் கொண்டது.

ஒரு குழுமம் என்பது குறிப்பிட்ட பூகோள பரப்பில் அமைந்த ஒரே மாதிரியான மற்றும் ஒன்றுக்கொன்று தொடர்புடைய தொழில் நிறுவனங்களின் தொகுப்பாகும். அவை பொதுவான சந்தை, தொழில் நுட்பங்கள், தொழிலாளர் திறன் தேவைகளை பகிர்ந்து கொள்வதாகவும் ஒரே மாதிரியான பொருட்களை தயாரிப்பதாகவும் அமையும்.

குழுமங்களின் முக்கிய குணாதிசயங்கள் பின் வருமாறு:

- அ) தயாரிப்பு முறை, தரக்கட்டுப்பாடு, பரிசோதனை, சக்தியை பயன்படுத்துதல், மாசுக் கட்டுப்பாடு ஆகியவை ஒரே மாதிரியாக இருத்தல்.
- ஆ) ஒரே மாதிரியான தொழில் நுட்பம் மற்றும் விற்பனை திட்டங்கள் மற்றும் அணுகுமுறைகள்
- இ) குழும உறுப்பினர்களுடன் எளிமையான தொடர்பு முறைகள்
- ஈ) சவால்கள் மற்றும் வாய்ப்புகள் பொதுவானவையாக இருத்தல்

குறு, சிறு தொழில் நிறுவனங்களுக்கிடையே போட்டித்திறனை அதிகரிக்கவும் மற்றும் உற்பத்தியை பெருக்குவதற்கான முக்கிய உத்தியாக குழும வளர்ச்சியை மத்திய மற்றும் மாநில அரசுகள் மேற்கொண்டுள்ளது. தொழிலகங்களை குழுமங்களாக ஆக்குவதன் மூலம் பலதரப்பட்ட சேவைகளான வங்கி மற்றும் நிதி உதவி நிறுவனங்களின் சேவைகளை குறைந்த செலவில் பெறுவதன் மூலம் இச்சேவைகள் இக்குழுமங்களுக்கு சிக்கனமான வழியில் கிடைத்திடவும் அவை அதிக அளவில் கிடைத்திடவும் வழிவகை செய்யப்படுகிறது.

பொதுவான பிரச்சனைகளை அணுகுதல், சுயஉதவிக் குழு, கூட்டமைப்பு முதலியவற்றை ஏற்படுத்தி பொதுவான ஆதரவு நடவடிக்கை மேற்கொள்ள ஏதுவாக அவைகளின் திறன் வளர்த்தல் ஆகியவை மூலம் குறு மற்றும் சிறு தொழில் நிறுவனங்கள் நிலைத்த தன்மை மற்றும் வளர்ச்சிக்கு ஆதரவளிப்பதற்கெனவும் பொது வசதி மையம் (பரிசோதனை மையம், பயிற்சி மையம், மூலப் பொருட்கள் கிடங்கு, கழிவு நீர் சுத்திகரிப்பு, உற்பத்தி முறையை பூர்த்தி செய்தல்) ஏற்படுத்துவதற்கெனவும் இத்திட்டம் நடைமுறைப்படுத்தப்படுகிறது.

குறு, சிறு தொழில் நிறுவனங்களின் குழும வளர்ச்சித் திட்டத்தின் கீழ் பொது வசதி மையம் அமைப்பது தொடர்பான நிதி ஆதாரம் கீழ்வருமாறு:

மைய அரசு மானியம்	70% (அதிகபட்ச திட்டத் தொகை ரூ.15கோடி)
மாநில அரசு மானியம்	10% (அதிகபட்ச மானியம் ரூ.1கோடி)
சிறப்பு நோக்க ஊர்தி / பங்களிப்பு வங்கிக் கடன்	20%

குறு, சிறு தொழில் நிறுவனங்கள் – குழும வளர்ச்சித்திட்டத்தின் [MSE-CDP] கீழ் மாநிலத்தில் அமைக்கப்பட்டு வரும் பொது வசதி மையங்களை செயல்படுத்தும் முகமை நிறுவனமாக சிட்கோ நிறுவனம் நியமிக்கப்பட்டுள்ளது.

## 6. மூலப்பொருட்கள் விநியோகம்

மூலப்பொருட்களாகிய இரும்பு மற்றும் எஃகு, மெழுகு, பொட்டாசியம் குளோரைட் மற்றும் தமிழ்நாடு காகிதத்தாள் நிறுவனத்தின் காகிதம் ஆகியவற்றை அம்பத்தூர், கோயம்புத்தூர், மதுரை, திருச்சி, சாத்தூர் மற்றும் சிவகாசி ஆகிய இடங்களில் உள்ள மூலப்பொருள் கிடங்குகளின் வழியாகவும் ஈரோடு, சேலம், தஞ்சாவூர் மற்றும் வேலூர் ஆகிய கிளை அலுவலகங்களின் வழியாகவும் சிட்கோ நிறுவனம் விநியோகம் செய்து வருகின்றது.

## 8. விற்பனை உதவித்திட்டம்

- சிட்கோ அரசு மற்றும் அரசுத் துறை நிறுவனங்களின் ஒப்பந்தப் புள்ளிகளில் இத்திட்டத்தின் கீழ் பதிவு செய்யப்பட்ட குறு மற்றும் சிறு தொழில் நிறுவனங்களின் சார்பாக பங்கேற்று வழங்கல் ஆணைகளை பெறுகிறது.
- பெறப்பட்ட வழங்கல் ஆணைகளை ஒரு நிறுவனத்திற்கோ அல்லது பல நிறுவனங்களுக்கோ பெறப்பட்ட வழங்கல் ஆணைகளின் மதிப்பையும் அளவினையும் பொறுத்து பகிர்ந்தளிக்கிறது.
- இத்திட்டத்தின் கீழ் உதவி பெற விரும்பும் குறு மற்றும் சிறு தொழில் நிறுவனங்கள் தங்களை இத்திட்டத்தின் கீழ் பதிவு செய்து கொள்ள வேண்டும்.
- நிரந்தர சிறு தொழில் சான்றிதழ் பெற்ற நிறுவனங்களும் / தொழில் முனைவோர் புரிந்துணர்வு ஒப்பந்தம் பகுதி-2 பெற்றுள்ள நிறுவனங்களும் இத்திட்டத்தின் கீழ் பதிவு செய்து கொள்ள தகுதி உடையவைகளாகும்.
- இத்திட்டத்தின் கீழ் பதிவு செய்ய பதிவுத் தொகை ரூ.200/- ஆகும்.

- இத்திட்டத்தில் பதிவு செய்ய விரும்பும் குறு மற்றும் சிறு தொழில் நிறுவனங்கள் தங்களுடைய தொழில் நிறுவனங்கள் அமைந்துள்ள மாவட்ட கிளை மேலாளரையோ அல்லது துணை பொது மேலாளர் (விற்பனை மற்றும் மூலப்பொருட்கள்), சிட்கோ தலைமையகம், சென்னை அவர்களையோ அணுகலாம்.

## 9. மின் ஆளுமை

சிட்கோ நிறுவனத்தின் செயல்பாடுகளை மறு சீரமைக்கும் குறிக்கோளுடன் அலுவலக நடைமுறைகளை எளிமையாக்கி இந்நிறுவனத்தின் செயல்பாடுகளை விரைவுபடுத்தும் பொருட்டும் இந்நிறுவனம் அதனுடைய அனைத்துப் பணிகளையும் கணினிமயமாக்க நடவடிக்கை மேற்கொண்டுள்ளது. இதன் மூலம் வேலைதிறன் அதிகரிக்கவும் திறம்பட செயலாற்றவும் இயலும். முதற்கட்டமாக தொழில் மனைகள் ஒதுக்கீட்டிற்கான விண்ணப்பப் படிவங்களை சிட்கோ நிறுவனத்தின் வலைதளத்திலிருந்து பதிவிறக்கம் செய்துகொள்ளும் வசதியை இந்நிறுவனம் அறிமுகப்படுத்தி உள்ளது. இத்திட்டத்திற்காக எல்காட் நிறுவனத்தின் உதவியுடன், இந்நிறுவனத்தின் அனைத்து நடவடிக்கையும் இணையதளத்தின் மூலம் செயல்படுத்த புதிய மென் பொருள் உருவாக்க நடவடிக்கை மேற்கொள்ளப்பட்டுள்ளது.

மாநிலத்தில் சிட்கோவால் பராமரிக்கப்படும் அனைத்து தொழிற்பேட்டைகள் குறித்த முக்கிய விவரங்களை வரைபடம் தொழில் கூடம் / மனை, ஒதுக்கீட்டு விவரங்கள் தொழிலகங்களின் தொழில் நடவடிக்கைகள், உருவாக்கப்பட்ட வேலை வாய்ப்பு, உற்பத்திப் பொருட்கள் / சேவைகள் சந்தை வசதி மற்றும் மூலப்பொருட்கள் அடங்கிய GIS தகவல் தொகுப்பு ஒன்றை உருவாக்கும் பணி திருவாளர்கள் எல்காட் நிறுவனத்திடம் ஒப்படைக்கப்பட்டுள்ளது. ஆர்வமுள்ள நபர்கள் இலவசமாக அணுகிப் பெற சிட்கோவின் அதிகார பூர்வ வலைதளத்தில் இவ்விவரங்கள் பதிவேற்றம் செய்யப்படும்.

## 10. தகவலறியும் உரிமைச் சட்டம் – 2005

தகவலறியும் உரிமைச்சட்டம் – 2005 ஐ சிட்கோவில் செயற்படுத்த கீழ்க் காணும் அதிகாரிகள் நியமிக்கப்பட்டுள்ளனர்.



மேல்முறையீட்டு அலுவலர்	பொது மேலாளர் (நிர்வாகம்) தமிழ்நாடு சிறுதொழில் வளர்ச்சி நிறுவனம் தலைமை அலுவலகம், சென்னை – 600 032.	தொலைபேசி : 044 – 22501694 தொலை நகலி 044 -22500792
பொதுத் தகவல் அலுவலர்	செயலாளர் மற்றும் பொது மேலாளர் (நிதி) தமிழ்நாடு சிறுதொழில் வளர்ச்சி நிறுவனம் தலைமை அலுவலகம், சென்னை – 600 032.	தொலைபேசி 044 – 22501977 தொலை நகலி 044 – 22500792
உதவிப்பொது தகவல் அலுவலர்கள்	கிளை மேலாளர்கள், கிளை அலுவலகங்கள் / கிடங்கு அதிகாரிகள், மூலப்பொருள் கிடங்குகள் சிட்கோ.	முகவரி மற்றும் தொடர்பு எண்கள் கீழே கொடுக்கப்பட்டுள்ளது

#### 11. சிட்கோ குறித்த விவரங்கள்

துறை அமைச்சர் மாண்புமிகு ஊரகத் தொழில் மற்றும் தொழிலாளர் நலத்துறை அமைச்சர், தலைமை செயலகம், சென்னை – 600 009.	:	திரு . ப. மோகன்
அரசு முதன்மை செயலர், குறு, சிறு மற்றும் நடுத்தரத் தொழில் நிறுவனங்கள் துறை, தலைமை செயலகம், சென்னை – 600 009.	:	திரு. ஜக்மோகன் சிங் ராஜூ, இ.ஆ.ப.
தலைவர், சிட்கோ	:	திரு. ஜெ. சி. டி. பிரபாகர்.
அரசு முதன்மை செயலர் / நிர்வாக இயக்குநர், சிட்கோ	:	திரு. ஜக்மோகன் சிங் ராஜூ, இ.ஆ.ப.

## 12. சிட்கோ அலுவலகங்கள்

### அ) தலைமை அலுவலகம்

தமிழ்நாடு சிறுதொழில் வளர்ச்சி நிறுவனம்,

திரு வி. க. தொழிற்பேட்டை, கிண்டி, சென்னை - 600 032.

தொலைபேசி எண் - 22501461, 22501210, 22500730, 22500289, 22500317

தொலை நகலி எண்: 22500792

மின் அஞ்சல் : ho.[sidco@nic.in](mailto:sidco@nic.in)

வலைதளம்: [www.sidco.tn.nic.in](http://www.sidco.tn.nic.in)

### ஆ) கிளை அலுவலகங்கள்/ தொழிற்பேட்டை அலுவலகங்கள்

வ. எண்	கிளை அலுவலகங்களின் இருப்பிடம்	தொடர்பு கொள்ள வெண்டிய முகவரி	தொலைபேசி எண்
1.	அம்பத்தூர்	தொழிற்பேட்டை மேலாளர், சிட்கோ கிளை அலுவலகம், சிட்கோ தொழிற்பேட்டை, அம்பத்தூர், சென்னை - 600 058	044 – 26253644
2.	கோயம்புத்தூர்	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, குறிச்சி, கோயம்புத்தூர் 641 021.	0422 – 2672825
3	கடலூர்	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, செம்மண்டலம், கடலூர்-607 001	04142-225134
4.	ஈரோடு	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, சென்னிமலை ரோடு, ஈரோடு-638 001	0424 - 2275237
5.	கிண்டி	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, திரு.வி.க. தொழிற்பேட்டை, கிண்டி, சென்னை – 600 032	044 – 22501482
6.	ஓசூர்	தொழிற்பேட்டை மேலாளர், சிட்கோ கிளை அலுவலகம், சிட்கோ தொழிற்பேட்டை,	04344 - 276975

		ஓசூர் – 635 126	
7.	காக்களூர்	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, காக்களூர்– 602 003	044 – 27665310
8.	கிருஷ்ணகிரி	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, கிருஷ்ணகிரி – 635 001	04343 - 236092
9.	மதுரை	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, கே. புதூர், மதுரை – 625 007	0452 - 2566897
10.	சேலம்	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, ஐந்து ரோடு,சேலம்– 636 004	0427 – 2448520
11.	சிவகங்கை	கிளைமேலாளர் சிட்கோ கிளை அலுவலகம், சிட்கோ தொழிற்பேட்டை, சிவகங்கை – 623 560.	04575 - 240636
12.	தஞ்சாவூர்	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, நாஞ்சிக்கோட்டை ரோடு, தஞ்சாவூர் – 613 006.	04362 - 255220
13.	திருமழிசை	தொழிற்பேட்டை மேலாளர், சிட்கோ கிளை அலுவலகம், சிட்கோ தொழிற்பேட்டை, திருமழிசை, சென்னை - 602 107	044 – 26811769
14.	திருமுல்லைவாயல்	தொழிற்பேட்டை மேலாளர், சிட்கோ திருமுல்லைவாயல் கிளை அலுவலகம், சிட்கோ தொழிற்பேட்டை, அம்பத்தூர், சென்னை- 600 058.	044 - 26521687
15.	திருமுடிவாக்கம்	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை,	044 – 24780684

		திருமுடிவாக்கம், சென்னை – 600 044	
16.	திருநெல்வேலி	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, பேட்டை, திருநெல்வேலி 627 010	0462 - 2342073
17.	திருச்சி	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, அரியமங்களம், திருச்சி – 620 010	0431 - 2441177
18.	வேலூர்	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, காந்தி நகர், வேலூர் – 632 006	0416 - 2242871
19.	விருதுநகர்	கிளைமேலாளர், சிட்கோ கிளை அலுவலகம், சிட்கோ தொழிற்பேட்டை, விருதுநகர் – 626 003	04562 - 252683

இ) மூலப்பொருள் கிடங்குகள்

வ. எண்	சிட்கோவின் மூலப்பொருள் கிடங்கு	தொடர்பு கொள்ள வேண்டிய முகவரி	தொலைபேசி எண்
1.	அம்பத்தூர், சென்னை	துணை மேலாளர், சிட்கோ மூலப்பொருள் கிடங்கு, தொழிற்பேட்டை, அம்பத்தூர், சென்னை - 600 058	044 – 26241586
2.	கோயம்புத்தூர்	துணை மேலாளர், சிட்கோ மூலப்பொருள் கிடங்கு, சிட்கோ தொழிற்பேட்டை, குறிச்சி, கோயம்புத்தூர் – 641 021	0422 – 2672867
3.	மதுரை	துணை மேலாளர், சிட்கோ மூலப்பொருள் கிடங்கு, சிட்கோ தொழிற்பேட்டை, கே. புதூர்,	0452 – 2566957

		மதுரை – 625 007	
4.	திருச்சி	துணை மேலாளர், சிட்கோ மூலப்பொருள் கிடங்கு, சிட்கோ தொழிற்பேட்டை, அரியமங்களம், திருச்சி – 620 010	: 0431 – 2441552
5.	சாத்தூர் துணை கிடங்கு	கண்காணிப்பாளர், சிட்கோ மூலப்பொருள் கிடங்கு, 345/55, வெம்பக்கோட்டை ரோடு, சாத்தூர்– 626 203	04562 – 260314
6.	சிவகாசி துணை கிடங்கு	கண்காணிப்பாளர், சிட்கோ மூலப்பொருள் கிடங்கு, கூட்டுறவு தொழிற்பேட்டை மூலில்லிபுத்தூர் ரோடு, சிவகாசி – 626 124	04562 – 254598

சிட்கோ நிறுவனத்தின் திட்டங்கள் பற்றிய தகவல்கள், விண்ணப்பங்கள் பதிவிறக்கம், தலைமை அலுவலகம் மற்றும் கிளை அலுவலகங்களின் முகவரிகள் தொலைபேசி எண்கள் தொலை நகலி எண்கள் மற்றும் சிறுதொழில் தொடர்புடைய மற்ற நிறுவனங்களின் வலைதளங்கள் பற்றிய தகவல்கள் சிட்கோவின் [www.sidco.tn.nic.in](http://www.sidco.tn.nic.in) என்ற வலைதளத்தின் மூலம் அறிந்து கொள்ளலாம்.

**ப. மோகன்**  
அமைச்சர் (ஊரகத் தொழில்  
மற்றும் தொழிலாளர் நலன்)